

# P/F Norðoyatunnilin

Heiðavegur 57, FO-600 Saltangará

P/F-Skrás.nr.: 3298

## Ársfrásøgn

2023

FRUMRIT

Ársfrásøgnin er lögð fram og góðkend av felagsins ársaðalfundi, tann 22.04.2024.

  
Fundarstjóri

## Innihaldsyvirlit

---

	<b><u>Síða</u></b>
<b>Átekningar</b>	
Leiðsluátekning	1
Átekning frá óheftum grannskoðara	2
<b>Leiðslufrágreiðing</b>	
Upplýsingar um felagið	5
Leiðslufrágreiðing	6
<b>Ársroknskapur 1. januar - 31. desember 2023</b>	
Nýttur roknskaparháttur	17
Rakstrarroknskapur	21
Fíggarstøða	22
Notur	24

## Leiðsluátekning

---

Nevndin og stjórnin hava í dag lagt fram ársfrásøgnina fyri 2023 hjá P/F Norðoyatunnilin.

Ársfrásøgnin er gjørd í samsvari við ársroknskaparlógina.

Tað er okkara fatan, at nýtti roknskaparhátturin er hóskandi, og at ársroknskapurin gevur eina rættvísandi mynd av ognum, skyldum og fíggarligu støðu pr. 31. desember 2023 hjá felagnum og av úrslitinum av virkseminum hjá felagnum fyri roknskaparárið 1. januar - 31. desember 2023.

Leiðslufrágreiðingin inniheldur, eftir okkara fatan, eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fyri ársaðalfundin við tilmæli um góðkenning.

Saltangará, tann 22. apríl 2024

### Stjórn



Uni Danielsen  
Stjóri

### Nevnd



Jens Kári Vilhelm  
nevndarformaður



Heri Martin Hammer  
næstformaður



Jónanna á Berg  
nevndarlimir

## Átekning frá óheftum grannskoðara

---

### Til kapitaleigararnar í P/F Norðoyatunnilin

Vit hava grannskoðað til ársroknskap hjá P/F Norðoyatunnilin fyri roknskaparárið 1. januar - 31. desember 2023. Góðkennir leiðslan ársfrásøgnina í verandi líki, geva vit ársfrásøgnini hesa grannskoðanarátekning:

### Niðurstøða

Vit hava grannskoðað ársroknskapin hjá P/F Norðoyatunnilin fyri roknskaparárið 1. januar - 31. desember 2023 við nýttum roknskaparhátti, rakstrarroknskapi, figgjarstøðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av ognum, skyldum og figgjarligu støðuni pr. 31. desember 2023 hjá felagnum og av úrslitinum av virkseminum hjá felagnum í roknskaparárinum 1. januar - 31. desember 2023 samsvarandi ársroknskaparlógini.

### Grundarlag fyri niðurstøðuni

Grannskoðanin er lögð til rættis í samsvari við altjóða standardar um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyri standandi broti "Ábyrgd grannskoðarans av at grannskoða ársroknskapin". Vit eru óheft av felagnum samsvarandi altjóða reglunum hjá International Ethics Standards Board for Accountants' um etiskan atburð hjá grannskoðarum (IESBA Code) og øðrum etiskum krøvum, sum eru galdandi í Føroyum. Vit hava eisini hildið hinar etisku skyldurnar, sum ásettar eru í hesum krøvum og IESBA Code. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

### Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av tí innanhýsis eftirliti, ið leiðslan metir skal til, fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um felagið megnar at halda fram við rakstrinum; at upplýsa um viðurskipti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um framhaldandi rakstur, uttan so at leiðslan hevur í hyggju at avtaka felagið, steðga rakstrinum, ella at leiðslan í roynd og veru ikki hevur annan møguleika enn at gera tað.

## Átekning frá óheftum grannskoðara

---

### Ábyrgd grannskoðarans av at grannskoða ársroknskapin

Okkara endamál er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum, og at geva eina grannskoðanarátekning við eini niðurstøðu. Grundað vísir á høgum stigi, men er ikki full trygd fyri, at ein grannskoðan, sum er gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggarligu avgerðirnar, sum roknskaparbrúkararnir taka við støði í ársroknskapinum.

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum eru galdandi í Føroyum, gera vit yrkisligar metingar og hava eitt yrkisligt ivingarsemi undir grannskoðanini. Har vit eisini:

- Eyðmerkja og meta um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja, umframt fáa til vega tey grannskoðanarprógv, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalafalsan, tilætlaðari burtúrlegging, villleiðingum ella við at skúgva innanhýsis eftirlitið til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskandi, og um tær roknskaparligu metingarnar og tilhoyrandi upplýsingar, sum leiðslan hevur gjørt, eru rímiligar.
- Gera niðurstøðu um, hvørt tað er hóskandi, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissa um hendingar og viðurskifti, sum kunnu viðføra týðandi iva, um felagið megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanarátekning vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanarátekning. Hendingar og viðurskifti í framtíðini kunnu tó føra við sær, at felagið ikki longur megnar at halda fram við rakstrinum.
- Meta um samlaðu framløguna, bygnaðin og innihaldið í ársroknskapinum, herundir upplýsingarnar í notunum, umframt um ársroknskapurin vísir tey undirliggjandi handilsviðurskifti og hendingar á ein slíkan hátt, at tað gevur eina rættvísandi mynd av hesum.

## Átekning frá óheftum grannskoðara

---

Vit samskifta við ovastu leiðsluna um millum annað vavið á ætlaðu grannskoðanini, og nær grannskoðað verður, og eisini um týðandi eygleiðingar, herundir um móguligar týðandi manglar í innanhýsis eftirlitinum, sum vit eyðmerkja undir grannskoðanini.

### **Ummæli av leiðslufrágreiðingini**

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva onga váttan við vissu um leiðslufrágreiðingina.

Í sambandi við okkara grannskoðan av ársroknskapinum er tað okkara ábyrgd at lesa leiðslufrágreiðingina, og í hesum sambandi at umhugsa um leiðslufrágreiðingin er í týðandi ósamsvari við ársroknskapin ella ta vitan, ið vit hava fingið undir grannskoðanini, ella á annan hátt tykist at hava týðandi skeivleikar.

Okkara ábyrgd er eisini at umhugsa um kravdu upplýsingarnar eftir ársroknskaparlógini eru umrøddar í leiðslufrágreiðingini.

Við støði í gjørda arbeiðinum er tað okkara fatan, at leiðslufrágreiðingin er í samsvari við ársroknskapin, og at hon er gjørd í samsvari við ásetingarnar í ársroknskaparlógini. Vit eru ikki vorðin varug við týðandi skeivleikar í leiðslufrágreiðingini.

Tórshavn, tann 22. apríl 2024

### **P/F Januar**

løggit grannskoðanarvirki



Christína á Bøgárd

statsaut. revisor

## Upplýsingar um felagið

---

<b>Felagið</b>	P/F Norðoyatunnilin Heiðavegur 57 FO-600 Saltangará
	Skr.nr.: 3298 V-tal: 514543 Roknskaparár: 1. januar - 31. desember
<b>Nevnd</b>	Jens Kári Vilhelm, nevndarformaður Heri Martin Hammer, næstformaður Jóhanna á Bergi, nevndarlimir
<b>Stjórn</b>	Uni Danielsen, Stjóri
<b>Grannskoðan</b>	<b>P/F Januar, løggilt grannskoðanarvirki</b> Óðinshædd 13, Postbox 30, FO-110 Tórshavn Telefon: 31 47 00 - Telefaks: 35 17 01 Teldupostur: januar@januar.fo Heimasíða: www.januar.fo
<b>Assosierað felag</b>	P/F Tunnil, FO-600 Saltangará

## Leiðslufrágreiðing

---

### Høvuðsvirksemi felagsins

Høvuðsvirksemi hjá felagnum er smb. viðtøkunum fyri felagið og løgtingslóg um fast samband um Leirvíksfjørð, at útvega fast samband millum Eysturoy og Norðoyggjar, hava rakstur av fasta sambandinum um hendi umframt aðra vinnu, sum hevur samband við hetta virkseimið.

### Skipan av rakstri

Raksturin er skipaður í samstarvi við P/F Eystur- og Sandoyartunlar, P/F Vágatunnilin og P/F Tunnil, sum nýtir somu hølir, útgerð og starvsfólk. Avtalað er við P/F Tunnil um felags rakstur av P/F Vága-, Norðoya-, Eysturoyar-, og Sandoyartunnilin. Útreiðslurnar verða býttar millum feløgini í mun til ferðsluna í hvørjum tunli tó soleiðis at serstakar útreiðslur, ið hoyra felagnum til, verða goldnar av hesum. Millumroknað verður í mun til nýtsluna hjá hvørjum felag sær.

Felagið hevur skrivstovu í leigaðum hølum á Heiðavegi 57, Saltangará.

Einans nevnd og stjóri eru sett í felagnum. Øll onnur starvsfólk verða nýtt í samstarvi við P/F Tunnil. Viðvíkjandi innkrevjingina av tunnilsgjaldunum og raksturin av tunlinum, er avtala gjørd við P/F Tunnil, sum umsitur innkrevjingina og hevur yvirorðnaðu ábyrgdina av rakstrinum av teimum 4 undirsjóvartunlunum, Eysturoyartunlinum, Sandoyartunlinum, Norðoyatunlinum og Vágatunlinum. Tekniski raksturin er lagdur í uttanhýsis rakstraravtalur.

### Tunnilsarbeiði

Nógv av vanliga viðlíkahaldinum av tunlinum liggur í føstum skipanum, og tænaúsáttmálar eru gjørdir við fleiri fyrirkur um ymiskar tænaustur, t.d. viðv. el-installationunum, pumpuskipanini, gjaldsstøðini, reingerð av tunlinum, dagligum eftirliti í tunlinum v.m.

Pumpuskipanin í Norðoyatunlinum hevur koyrt hampuliga væl. Neyðugt hevur verið at skift eina pumpu, og at høvuðsumvæla aðra pumpu. Pumpurnar verða eftirhugdar 2 ferðir um vikuna, og regluligt viðlíkahald verður gjørt á pumpurnar eftir tørvi. Vatnnøgðin, sum verður pumpað úr tunlinum, er støðug, tó er tað eitt sindur skiftandi í mun til árstíðina, og hvussu nógv avfall hevur verið. Í samband við størri umvælingarnar í 2021, var nýggj pumpustøð bygd við teknikhús EH5, sum er mitt ímillum portalin í Klaksvík og pumpustøðina á botni. Hendan pumpustøðin pumpar alt vatnið út, sum kemur á strekkinum frá portalinum í Klaksvík og niður til teknikhús EH5, í staðin fyri at vatnið rennur niður á botn. Henda pumpustøðin varð tikin í nýtslu í august 2021. Frá hesi nýggju pumpustøðini er vatnnøgðin millum 500 og 600 m<sup>3</sup> um samdøgrið. Hetta er við til at spara uppá pumpurnar á botni, sum nú pumpa millum 800 og 900 m<sup>3</sup> av vatni um samdøgrið í mun til 1.350/1.450 m<sup>3</sup> áðrenn. Samlaða vatnnøgðin sum verður pumpað liggur millum 1.350 og 1.450 m<sup>3</sup> um samdøgrið.



## Leiðslufrágreiðing

---

Loft og veggir blivu kannaðir á vári 2022 av Rambøll Sverige. Kanna er fyri leysum gróti, rivur, beton, boltar o.l. Miðað verður eftir, at kanning av tunlinum verður gjørd 5. hvørt ár. Ætlanin var at teir skuldu koma í 2020, men orsaka av Covid19 var kanningin útsett. Í frágreiðingini vit hava fingið frá Rambøll, hava teir ymisk stig har mett verður at í summum økjum skulu ábøtur gerast skjótast tilber, onnur økir skulu eyka boltar setast í o.s.fr. Við frágreiðingini frá Rambøll sum grundarlag, var biðið um tilboð uppá at skróta, stoypa, tetta og bolta frá Articon og JK Petersen. Articon hevði lægsta tilboð á kr. 3,8 mió kr. Arbeiðið er gjørt.

Vifturnar í Norðoyatunlinum, sum eru 24 í tali, stava frá tí tunnilin lat upp fyri ferðslu í 2006. Tað vísir seg at vifturnar í Norðoyatunlinum koyra betýðiliga meira enn t.d. í Vágatunlinum, og tí er eisini meira slit á hesar. Motorarnir í viftunum eru skiftir í 2023. Upphangini hava verið eftirhugd og fleiri skift.

Sum vit áður hava sagt frá í undanfarnu ársfrágreiðing, hava vit mála miðstrípurnar punktvís við sokallaðum termoplast. Hetta er tjúkk "máling", sum bilførarar merkja við ristingum, um teir fara um miðstrípurnar. Við hesi loysn verður ikki grivið í asfaltið. Royndirnar hava verið góðar. Har sæst einki slit, og um tær vera vaskaðar regluliga, síggjast tær væl.

Høvuðsljósini í Norðoyatunlinum eru øll skift til LED-ljós. Sáttmáli varð undirskrivaður við LM-Electric. Arbeiðið varð tarnað naka orsaka av at trupult var við leveransum frá framleiðaranum. Men hóast hesar trupulleikar, helt kostnaðurin, og ongar eykarokningar vóru. Arbeiðið byrjaði í novembur 2022 og var liðugt í mai, uml. ein mána seinkað.

Nakað av arbeiði hevur verið í sambandi við ymiskar trupulleikar við teimum teknisku stýringunum í tunlinum av tí, at el-komponentarnir, sum hoyra til stýringarnar eldast og mugu skiftast. Hetta verður gjørt sum vanligur rakstur av tunlinum.

Kunstljósini í Norðoyatunlinum eru skift. Onkrar justeringar mangla.

## Leiðslufrágreiðing

---

### Gjaldskipan og rakstur

#### Felags innkrevjingarskipan fyri allar gjaldstunlarnar

Øll innkrevjing er lögð í eitt felag P/F Tunnil, sum varð stovnað í 2019. Felagið varð stovnað av teimum trimum feløgnum P/F Vágatunnilin, P/F Norðoyatunnilin og P/F Eystur- og Sandoyartunlar, sum eigarar við hvør sínum triðingi av samlaða partapeninginum á kr. 510.000. Feløgini gjørdu við P/F Formula, sum hevur ment eina føroyska skipan. Høvuðsatliti við skipanini er, at gera umsitingina av innkrevjingini bíliga, effektiva og kundavinarliga. Við hesi skipan hava vit við verandi umsiting við lítlari tillaging, megna at krevja inn vegna Vágatunnilin, Norðoyatunnilin og Eysturoyartunnilin. Síðan Sandoyartunnilin lat upp fyri ferðslu, er hann eisini partur av somu innkrevjingarskipan. P/F Tunnil umsitur eisini raksturinn av tunlunum.

Fyrimunirnir við at hava eitt felag eru m.a.

- Kundin tørvar ikki at hugsa um, hvar gjaldið fyri koyring skal rindast
- Kundin hevur eitt stað at gjalda
- Kundin skal ikki hugsa um, hvørt tunnilsfelag skal gjaldast til
- Kundin kann framvegis hava **eitt** hald til allar tunlarnar
- Umsitingarligar sparingar
  - Útreiðslur fyri umsiting av innkrevjing verður býtt millum feløgini í mun til ferðsluna í hvørjum tunli
  - Somu starvsfólk sum vóru frammanundan, taka sær av kundum og gjøldum
  - Sleppast kann undan dupultfunktiónum
  - Kostnaður av menning av skipanum er býtt millum tunnilsfeløgini
- Hvørt tunnilsfelag er framvegis ein sjálvstøðug inntøku-, kostnaðar- og íløgueind og beinleiðis kostnaðir v.v. einum tunli, verður galdið av tí tunlinum, sum kostnaðurin viðvíkur.

#### Stutt um mannagongdina tá koyrt verður

Tá talan er um hald, tekur kundin eitt hald hjá P/F Tunnil, sum er galdandi fyri VT, NT, ET og ST. Inngjöldini verða galdin til P/F Tunnil, og so hvørt sum koyrt verður, avroknar P/F Tunnil, til tann tunnilin har koyrt er.

Stakir túrar (túrar, tá ein ikki hevur hald), verða kravdir inn av P/F Tunnil og avroknaðir til rætta tunnilin.

Akfør við útlenskum nummarspøldrum, sum ikki hava hald, gjalda umvegis heimasíðuna. Ein móguleiki, sum fleiri útlendingar gera nýtslu av er, at teir knýta gjaldskort til gjaldsskipanina, og so hvørt teir koyra í einum gjaldstunli, verður tunnilsgjaldið trekt av kortinum.

Greiður fíggarligur skilnaður er millum tunlarnar. Felagsútreiðslurnar fyri at krevja inn, verða deildar millum feløgini í mun til ferðsluna í teimum einstøku tunlunum. Í 2023 hevur gjaldsbýtið av útreiðslunum í P/F Tunnil verið: Eysturoyartunnilin 46%, Vágatunnilin 21% og Norðoyatunnilin 33%.

## Leiðslufrágreiðing

---

### Frí ferðsla

Eins og undanfarin ár vóru ársdagarnir, tá ið ávikavist Vágatunnilin og Norðoyatunnilin lótu upp fyri ferðslu, hátíðarhildnir við at opið varð uttan at nýtslugjald var kravt. Umframt hetta vóru tveir tunnildagar lagdir í samráð við Kunningarstovuna/Handilslívið í Klaksvík. Tað vísir seg at í Norðoyatunlinum økist ferðslan hesar dagar, helst tí at handilslívið og mentanarstøð hava lýsingarherferðir í samband við tunnildagarnar.

### Gongdin í virksemi og fíggarligum viðurskiftum

Ársins nettosøla er 15,3 mió kr. samanborið við 16,1 mió kr. síðsta ár.

Av rakstrinum fóru m.a. 3,4 mió. kr. til rakstur av tunli og vegum, 2,5 mió kr. til fyrising, 1,7 mió kr. til el, 0,3 mió kr. til tryggingar, 6,4 mió kr. til avskrivningar. Rentuinntøkurnar vóru 0,2 mió kr.

Úrslitið eftir skatt er 2,9 mió kr. samanborið við 2,4 mió kr. ári fyri. Leiðslan metir ársúrslitið vera nøktandi.

Tøki peningurin er í 2023 lækkaður við 11,4 mió kr. frá 17,6 mió kr. til 6,1 mió kr.

Felagið hevur harumframt 13,8 mió kr. í virðisbrøvum við árslok.

### Fígging

Norðoyatunnilin varð upprunaliga fíggaður við láni frá Ílleggingargrunnin fyri Føroyar og partapeningi frá tí almenna.

Lánisáttmálin sum upprunaliga varð gjørdur við Ílleggingargrunnin í 2006, tá tunnilin lat upp fyri almennari ferðslu, varð afturgoldin í 2021 yvir tey 15 árinum sum lániavtalan fyriskrivaði. Saldoin á láninum var goldin longu í 2019 við gjalførinum felagið hevði.

Íløgur sum felagið ger í samband við ábøtur o.l. eru sjálfvígjandi.

## Leiðslufrágreiðing

### Serligir váðar

Um pumpurnar steðga, er umráðandi at tað vikuliga er ein vaktarskipan sum kannar pumpurnar. Felagið hevur gjørt avtalu við KJ og Ansni um eftirlit.

### Rakstrarváði

Um kamera skipanin er óvirkin, ber ikki til at skráseta akfør. Hetta er onkuntíð komi fyrri. Felagið hevur gjørt íløgur í nýggj kamera, sum eru redundant, sum merkir at tað altíð er eykakamera, um tað eina skuldi gingið fyrri.

### Ferðsla. Frá oyggjasamfelag til ein "spjaddur býur"

Í dag eru sjeý av oyggjunum knýttar saman við byrgingum, brúgv og undirsjóvartunlum. Hesar oyggjar eru Viðoy, Borðoy, Kunoy, Eysturoy, Streymoy, Vágoy og Sandoy. Sambært hagtølum frá Hagstovuni, búðu á hesum 7 oyggjum í desember 2023 49.506 fólk. Samlaða fólkatálið í Føroyum var 54.503. Sostatt eru 90,8% av íbúgvunum í Føroyum knýtt saman í eitt vegakervið.

Í talvuni niðanfyrri hava vit eisini nevnt ferðafólkatálið, sum fór um flogvøllin. Hesi hava ikki so stóran týdning fyrri ferðsluna í Norðoyatunlinum, men hevur harafturímóti stóran týdning fyrri ferðsluna í Vágatunlinum. Mett er at áleið 35-40% av ferðsluni í Vágatunlinum hevur samband við flogvøllin. Ferðslan um flogvøllin var í 2020 og 2021 nógv merkt av Covid 19. Ferðafólkatálið um flogvøllin fór úr 424.281 ferðafólk í 2019 til 179.778 í 2020, ein minking á 57,6%. Í 2021 vaks ferðafólkatálið nakað til 239.085, og í 2022 er ferðafólkatálið næstan ájavnt við 2019.



Fólkatál:	
Streymoy	26.004 (47,7%)
Eysturoy	12.540 (23,8%)
Vágar	3.419 ( 6,3%)
Norðoyggjar	6.292 (11,5%)
Sandoy	1.251 ( 2,3%)
Í alt	49.506 (90,8%)

Aðrar oyggjar	5.041 ( 9,2%)
Íalt ( des. 2023)	54.547


Flogvøllurin 2023 431.079

Mynd 1


Sum nevnt eru 90,8% av íbúgvunum knýttir í eitt vegakervið. Sjeý av oyggjunum eru nú knýttar saman. Harvið kunnu vit næstan siga at Føroyar flyta seg frá at vera eitt oyggjasamfelag til ein spjaddur býur. Talan hevur verið at byggja undirsjóvartunnil til Suðuroyar. Verður tað veruleiki, verða einans 442 íbúgvar, sum tá ikki hava fast samband, ella 0,8% av íbúgvunum. Við tølunum frá Hagstovuni eru tey 442 fólkinu býtt á hesar oyggjar: Nólsoy 221 íbúgvar, Kallsoy 89, Fugloy 42, Svínø 31, Hestoy 15, Mykines 13, Skúvoy 26, og Stóra Dímun 5 íbúgvar.

## Leiðslufrágreiðing

Á myndinni niðanfyri sæst, hvussu ferðslan er deild yvir árið, og hvat miðalferðslan hevur verið einstøku mánaðirnar frá 2019 til 2023. Einkultir mánaðirnir í 2024 eru eisini við á myndini.



Mynd 2. Miðalferðsla pr. dag frá 2019 til 2023 og einkultir mánaðir 2024 eru eisini vistir í talvuni.




Mynd 3. Ferðslan hevur í 2023 verið í miðal 4.116 pr. døgn, í mun til 3.978 akfør/døgn í 2022. Myndin vísir eisini ferðsluna tvey tey seinastu árinum áðrenn fasta sambandið. Í 2004 og 2005 vóru ávíkavist 273 og 329 akfør dagliga flutt um Leirvíksfjørð við ferju

## Leiðslufrágreiðing

Samlaða ferðslan og prosentvísa broytingin síðan tunnilin opnaði, sæst niðanfyri:

Ár	Akfør	% broyting
2006	448.884	
2007	662.828	47,7%
2008	694.398	4,8%
2009	698.460	0,6%
2010	707.402	1,3%
2011	727.316	2,8%
2012	747.368	2,8%
2013	791.604	5,9%
2014	843.645	6,6%
2015	899.800	6,6%
2016	1.000.632	11,2%
2017	1.138.369	13,8%
2018	1.217.826	6,8%
2019	1.308.519	6,4%
2020	1.284.544	-1,8%
2021	1.451.308	13,0%
2022	1.452.040	0,1%
2023	1.502.474	3,5%

Mynd 4: Árlig ferðsla og %-broyting í mun til árið fyri. Tunnilin lat upp 29. apríl 2006, tí so stórus vækstur frá 2006 til 2007.




Mynd 5. Tal av akførum, sum hava koyrt gjøgnum tunnilin frá 2006 til 2023. Tað skal viðmerkjast, at ferðslutøluni fyri 2006 eru frá 29. apríl 2006, tá tunnilin opnaði. Sostatt eru 8 mánaðir taldir við í 2006. Tvey tey seinastu árin áðrenn tunnilin lat upp, vórðu um 110.000 akfør flutt um Leirvíksfjørð við ferju árliga.

## Leiðslufrágreiðing


### Nýtslugjöld og gjaldstöð

Nýtslugjöldini eru stöðugt lækkaði síðan tunnilin varð tikin í nýtslu í apríl 2006. Prísirnir fyri persónbilar eru lækkaðir við millum 41% og 76%. Prísurin fyri staka koyring í apríl 2006, tá tunnilin lat upp var kr. Kr. 170,-. Í dag er prísurin kr. 100,-. Haldprísurin er lækkaður frá kr. 85 til kr. 20. Prísgongdin, síðan tunnilin varð tikin í nýtslu, sæst á myndunum niðanfyri.



Mynd 6. Prísgongdin fyri persónbilar síðan tunnilin lat upp í 2006. Stakprísur lækkaður 41%, haldprísurin er lækkaður 76,5%.

Felagið gjørði av at lækka hámarksgjaldið fyri privatbilar við haldi. Hámarksgjaldið sum hevur verið kr. 500, er nú kr. 300,-. Hetta merkir at tá koyrt er framvið gjaldstöðina 15 ferðir, er einki gjald fyri tús 16, 17 o.s.fr.



Mynd 7. Prísur fyri hald til lastvagnar, trailarar og bussar síðan tunnilin lat upp. Prísur yvir 12m lækkaður 92%, >6m <12m lækkaður 75%. Stakprísur trailarar lækkaður 70% og >6m <12m lækkaður 55%.


## Leiðslufrágreiðing

Miðalprísurinn, samláði umsetningurinn deilt við samláðu ferðsluna, er broyttur úr kr. 89,60 í 2006 niður í kr. 20,30 í 2023.



Mynd 8 Miðalgjald pr. akfar í frá 2006 til 2022. Frá 2006 til 2023 er miðalprísurinn lækkaður við 77,34%.

Á næstu mynd er víst indeks fyri ferðsluna frá 2007, og hvussu gongdin í miðalgjaldinum fyri hvørt akfar hevur verið (2007 er sett til 100). Ferðslan fyri 2006 er ikki við, tá tunnilin fyrst lat upp í apríl.



Mynd 9. Index fyri umsetning pr. akfar og fyri ferðslu frá 2007 til 2023

Gongdin vísir at meðan prísurinn er lækkaður 75% er ferðslan økt við 117%. Tað ber tó ikki til einans at vísa á at elastisiteturinn er tengdur at prísinum, tí m.a. er talið á akførum økt munandi í sama tíðarskeið.



## Leiðslufrágreiðing


### Staktúrar/Hald

Í desember 2023 vóru íalt 42.040 akfør skrásett hjá Akstovuni. Av hesum skulu 34.032 gjalda um teir koyra í Norðoyatunlinum. Har eru eisini skrásettir t.d. viðfestivognar, kampingvognar, prutl v.m. sum ikki gjalda. Við endan á 2023 vóru 22.929 hald skrásett hjá P/F Tunnil. Á hesi hald vóru 33.901 akfør skrásett.

95% av inntøkunum hjá felagnum stava frá hald, og 5% av inntøkunum stava frá stökum túrum.

### Hvar eru akførini skrásett

Talvan niðanfyri vísir hvar akførini, sum nýta Vágatunnilin, eru skrásett, og hvussu stóran prosentpart hesi gjalda. Dømi: Av teimum sum nýta tunnilin eru 39,4% skrásett í Norðoyggjum og hesi gjalda 36,4% av samlaða umsetninginum, 34,6% eru skrásett í Eysturoynni og gjalda 32,9% av umsetninginum.



Mynd 10. Vísir í % hvar úr landinum tey sum koyra eru skrásett, og hvussu nógv hesi gjalda.

### Umhvørvisviðurskipti

#### Heilsa, trygd og umhvørvi

Sum partur av støðuga arbeiðinum við at halda trygdina á einum høgum støði, verður tunnilin støðugt kannaður og hevur hetta ført til eitt ávíst viðlíkahaldsarbeiði. Fyri at darva ferðsluna sum minnst og fyri at fasthalda trygdina, er gjørt av, at tá arbeitt verður á vegbreytini, verður tunnilin stongdur og arbeitt verður um náttina. Tó verða bílar leiddir gjøgnum tunnilin annanhvønn tíma. Arbeiðið verður soleiðis lagt til rættis, at ein koyribreyt altíð kann opnast við stuttum skotbrá, so neyðsynjarakfør sleppa ígjøgnum.

Eitt krav frá myndugleikunum er, at tilbúgvingarætlan fyriliggur. Tilbúgvingarætlanin er gjørd í samstarvi við allar partar sum kunnu hugsast verða ein liður í hjálpararbeiðinum, um óhapp er í tunlinum. Tað verði seg slökkilið, sjúkrahús, løgregla, Landsverk, Arbeiðseftirlitið o.o.

## Leiðslufrágreiðing

---

Stórar venjingar skulu helst vera 5. hvørt ár. Ætlanin er at hava eina størri venjing í nærmastu framtíð. Smærri venjingar, skipaðar av lokalu brandmyndugleikunum, hava verið í tunlinum í 2023.

### Mál av samfelagsligum týðningi


Verkætlanin er lögð í eitt sjálvstøðugt partafelag, ið hevur endaligu fíggjarligu ábyrgdina. Vágatunnilin er einasta samband millum Streymoynna og Vágoynna, tí er umráðandi at tunnilin altíð er opin fyri ferðslu. Vágatunnilin er partur av tilbúgving landsins.

### Framtíðarútlit

Felagið væntar økta ferðslu í tunlinum í 2024 í mun til 2023, og sama úrslit sum í 2023. Felagið væntar at gera íløgur í nýggjar neyðtelefonir, nýggj UPS anlegg, neyðskáp v.m. fyri áleið 2 mió kr

### Hendingar eftir roknskaparlok

Frá roknskaparloki til í dag er einki hent, sum hevur týðandi ávirkan á ársroknskapin.



## Nýttur roknskaparháttur

---

Ársfrásøgnin fyri P/F Norðoyatunnilin er gjørd í samsvari við ásetingarnar í ársroknskaparlógini fyri feløg í flokki B. Harumframt hevur felagið valt at brúka einstakar ásetingar fyri feløg í flokki C.

Ársfrásøgnin er gjørd eftir sama roknskaparhátti sum undanfarna ár og verður gjørd í donskum krónum (DKK).

Upphæddir í rakstrarroknskapi, fíggjarstøðu og notum v.m. verða avrunðaðar til heil tøl, og samanberingartøl undanfarna ár verða avrunðað til heil túsund. Av tí, at tøluni verða avrunðað hvørt fyri seg, kunnu avrundingsmunir vera millum upplýstar samanteljingar og summin av teimum undirliggjandi tølunum.

### **Alment um innrokning og virðisáseting**

Í rakstrarroknskapinum verða inntøkur innroknaðar, so hvørt tær verða vunnar. Sama er galdandi fyri virðisjavningar av fíggjarligum ognum og skyldum. Í rakstrarroknskapinum verða somuleiðis allir kostnaðir innroknaðir, herímillum avskrivningar, niðurskrivingar, avsettar skyldur og afturføringar, sum standast av broyttum roknskaparligum metingum av upphæddum, ið áður hava verið innroknaðar í rakstrarroknskapinum.

Ognir verða innroknaðar í fíggjarstøðuna, tá sannlíkt er, at tær í framtíðini geva felagnum fíggjarligar fyrimunir, og virðið á ognini kann ásetast álítandi.

Skyldur verða innroknaðar í fíggjarstøðuna, tá sannlíkt er, at tær í framtíðini taka fíggjarligar fyrimunir úr felagnum, og virðið á skylduni kann ásetast álítandi.

Við fyrstu innrokning verða ognir og skyldur virðisásettar til útveganarvirði. Síðani verða ognir og skyldur virðisásettar, sum greitt er frá niðanfyri um einstøku roknskaparpostarnar.

Við innrokning og virðisáseting verður atlit tikið at væntaðum tapi og váða, ið vísa seg, áðrenn ársfrásøgnin er liðug, og sum viðvíkja viðurskiftum, sum vóru til staðar við roknskaparlok.

## Rakstrarroknskapurin

### **Nettosøla**

Nettosøla verður innroknað í rakstrarroknskapin, um veiting og váði eru farin til keypara innan roknskaparlok, og inntøkan er álítandi uppgjørd og væntast at koma inn. Nettosølan verður innroknað uttan meirvirðisgjald, avgjöld og við avslátri í sambandi við söluna frádrignum.

### **Aðrir uttanhýsis kostnaðir**

Aðrir uttanhýsis kostnaðir umfata kostnaðir til sølu, marknaðarføring, fysisiting, hølir, tap uppá áogn og operationellar leasingkostnaðir.

## Nýttur roknskaparháttur

---

### Starvsfólkakostnaðir

Starvsfólkakostnaðir umfata løn, íroknað frítíðarløn og eftirløn, umframt onnur sosial gjøld. Í starvsfólkakostnaðum vera móttikin endurgjøld frá almennum myndugleikum trekt frá.

### Av- og niðurskrivingar

Av- og niðurskrivingar umfata av- og niðurskrivingar í árinum av materiellari støðisogn.

### Fíggjarligar inntøkur og kostnaðir

Fíggjarligir postar umfata rentur, staðfestan og ikki staðfestan kursvinning og -tap viðvíkjandi fíggjarligum ognum og skyldum umframt amortisering av fíggjarligum ognum og skyldum. Fíggjarligar inntøkur og kostnaðir verða innroknað í rakstrarroknskapin við teimum upphæddum, sum viðvíkja roknskaparárinum.

### Skattur av ársúrslitinum

Skattur í árinum, ið er partafelagsskatturinn fyrri árið og broytingin í útsettum skatti, verður innroknaður í rakstrarroknskapinum við tí parti, sum viðvíkur ársúrslitinum. Skattur viðvíkjandi móguligum bókingum beinleiðis á eginognina verður bókaður á eginognina.

## Fíggjarstøðan

### Materiell støðisogn

Materiell støðisogn verður virðisásett til útveganarvirði, frádrigið samlaðar avskrivningar og niðurskrivingar.

Viðvíkjandi eginframleiddum ognum fevnir útveganarvirðið um beinleiðis og óbeinleiðis kostnaðir av tilfari, lutum, undirveitarum og løn umframt lánskostnaðir frá specifikkari og generellari lántøku, sum beinleiðis viðvíkir einstøku ognini, meðan hon er í gerð.

Avskrivningargrundarlagið er kostprísur frádrigið móguligt væntað restvirði eftir lokna brúkstíð.

Útveganarvirðið umfatar keypsprísinn og kostnaðir, ið beinleiðis er knýttir at útveganini, til ognin er klár at taka í nýtslu.

Jøvn avskrivning verður framd grundað á meting av væntaðu brúkstíð og væntaðum restvirði hjá ognunum, sí niðanfyri:

	Brúkstíð	Restvirði
Vegir og tunnlar	50 ár	0 %

Smáamboð við eini væntaðari livitíð undir 1 ár verða útreiðsluførd í útveganarárinum.

Vinningur ella tap við at avhenda materiella støðisogn verður gjørt upp sum munurin millum søluprís við frádrátti av sølukostnaðum og roknskaparlíga virðið á söludegnum. Vinningur ella tap verður innroknað í rakstrarroknskapin undir ávikavist aðrar rakstrarinntøkur og aðrir rakstrarkostnaðir.

## Nýttur roknskaparháttur

---

### Niðurskriving av støðisogn

Hvørt ár verður mettt um roknskaparligu virðini á materiellari støðisogn, umframt kapitalpørtum í assosieraðum fyrirkum fyri at vita, um ábending er um, at tey eru minkað meir í virði enn tað, sum er avskrivað.

Eru ábendingar um virðisminkan, verður ein niðurskrivingarroynd gjørd av hvørji einstakari ogn ella ognarbólki. Niðurskrivað verður til endurvinningarvirðið, um hetta er lægri enn roknskaparliga virðið.

Sum endurvinningarvirði verður hægra virði av nettosøluprísi og kapitalvirði nýtt. Kapitalvirðið verður uppgjørt sum nútíðarvirði av væntaðu nettopengastreymunum frá nýtsluni av ognini ella ognarbólkinum.

Áður innroknaðar niðurskrivingar verða afturførdar, tá ið grundarlagið fyri niðurskrivingini ikki er longur. Niðurskriving viðvíkjandi goodwill verður ikki afturførd.

### Fígjarlig støðisogn

#### Kapitalpartar í assosieraðum feløgum

Kapitalpartar í assosieraðum feløgum verða virðisásettir til útveganarvirði. Er endurvinningarvirði lægri enn útveganarvirðið, verður niðurskrivað til lægra virðið.

#### Onnur virðisbrøv og kapitalpartar

Virðisbrøv og kapitalpartar, ið eru tikin við sum støðisogn, umfata lánsbrøv og partabrøv skrásett á virðisbrævamarknaði, sum verða virðisásett til dagsvirði við roknskaparlok. Virðisbrøv skrásett á virðisbrævamarknaði verða virðisásett til virðisbrævamarknaðarkurs.

Onnur virðisbrøv og kapitalpartar, ið ikki eru skrásett á virðisbrævamarknaði, verða innroknað til kostprís. Um endurvinningarvirðið er lægri enn kostprísur, verður niðurskrivað til lægra virði.

### Áogn

Áogn verður virðisásett til amortiserað útveganarvirði, sum vanliga svarar til áljóðandi virði. Fyri at standa ímóti møguligum tapi verður niðurskrivað til nettorealisationvirðið.

### Tíðaravmarkingar

Tíðaravmarkingar, sum eru innroknaðar undir ogn, umfata útgjöld, sum viðvíkja kostnaðum komandi roknskaparári.

### Tøkur peningur

Tøkur peningur umfatar innistandandi í peningastovnum og reiðan pening.

### Partafelagsskattur og útsettur skattur

Skyldugur skattur verður innroknaður í figgjarstøðuna við teirri upphædd, sum kann útroknast av skattskyldugu inntøkuni fyri árið, javnað fyri skatt frá undanfarnum árum.

## **Nýttur roknskaparháttur**

---

Útsettur skattur verður virðisásettur við stæði í teimum skattaeglum og skattasatsum, sum eru galdandi við roknskaparlok.

### **Skuld**

Onnur skuld verður tikin við til amortiseraða útveganarvirði, sum vanliga er áljóðandi virðið.

## Rakstrarroknskapur 1. januar - 31. desember

<u>Nota</u>	2023 kr.	2022 t.kr.
1 Nettosøla	15.308.088	16.171
2 Tunniskostnaðir	-3.470.290	-4.172
3 Aðrir uttanhýsis kostnaðir	<u>-2.600.379</u>	<u>-2.995</u>
<b>Bruttoúrslit</b>	<b>9.237.419</b>	<b>9.004</b>
4 Starvsfólkakostnaðir	-161.628	-128
Av- og niðurskrivingar av materiellari stöðisogn	<u>-6.392.263</u>	<u>-5.890</u>
<b>Rakstrarúrslit</b>	<b>2.683.528</b>	<b>2.986</b>
Aðrar fíggjarligar inntøkur	183.206	0
5 Aðrir fíggjarligir kostnaðir	<u>2.903</u>	<u>-98</u>
<b>Úrslit áðrenn skatt</b>	<b>2.869.637</b>	<b>2.888</b>
6 Skattur av ársúrsliti	<u>-516.535</u>	<u>-520</u>
<b>Vanligt úrslit aftaná skatt</b>	<b>2.353.102</b>	<b>2.368</b>
<b>Ársúrslit</b>	<b><u>2.353.102</u></b>	<b><u>2.368</u></b>
<b>Uppskot til býti av úrsliti:</b>		
Flytast til flutt úrslit	<u>2.353.102</u>	<u>2.368</u>
<b>Býtt tilsamans</b>	<b><u>2.353.102</u></b>	<b><u>2.368</u></b>

## Fíggjarstøða 31. desember

---

<b>OGN</b>	2023	2022
<u>Nota</u>	<u>kr.</u>	<u>t.kr.</u>
<b>Støðisogn</b>		
7 Tunnil	261.835.640	254.456
7 Materiell støðisogn í gerð	<u>0</u>	<u>5.956</u>
Materiell støðisogn tilsamans	<u>261.835.640</u>	<u>260.412</u>
8 Kapitalpartar í assosieraðum fyrítøkum	170.000	170
9 Onnur virðisbrøv og kapitalpartar	<u>13.836.582</u>	<u>0</u>
Fíggjarlig støðisogn tilsamans	<u>14.006.582</u>	<u>170</u>
<b>Støðisogn tilsamans</b>	<b><u>275.842.222</u></b>	<b><u>260.582</u></b>
<b>Ogn í umferð</b>		
Vøru- og tænaðuáogn	106.702	13
Onnur áogn	290.113	2.024
Tíðaravmarkingar	<u>144.434</u>	<u>314</u>
Áogn tilsamans	<u>541.249</u>	<u>2.351</u>
Tøkur peningur	<u>6.193.017</u>	<u>17.639</u>
<b>Ogn í umferð tilsamans</b>	<b><u>6.734.266</u></b>	<b><u>19.990</u></b>
<b>OGN TILSAMANS</b>	<b><u>282.576.488</u></b>	<b><u>280.572</u></b>



## Fíggjarstöða 31. desember

---

<b>SKYLDUR</b>		2023	2022
<u>Nota</u>		<u>kr.</u>	<u>t.kr.</u>
<b>Eginogn</b>			
10	Felagskapitalur	235.000.000	235.000
11	Flutt úrslit	<u>40.760.669</u>	<u>38.408</u>
	<b>Eginogn tilsamans</b>	<b><u>275.760.669</u></b>	<b><u>273.408</u></b>
<b>Avsettar skyldur</b>			
12	Avsett til útsettan skatt	<u>5.522.098</u>	<u>5.006</u>
	<b>Avsettar skyldur tilsamans</b>	<b><u>5.522.098</u></b>	<b><u>5.006</u></b>
<b>Skuld</b>			
	Vøru- og tænauskuld	1.138.503	1.288
	Skuld til assosieraðar fyrirkur	<u>155.218</u>	<u>870</u>
	Stuttfreistað skuld tilsamans	<u>1.293.721</u>	<u>2.158</u>
	<b>Skuld tilsamans</b>	<b><u>1.293.721</u></b>	<b><u>2.158</u></b>
	<b>SKYLDUR TILSAMANS</b>	<b><u>282.576.488</u></b>	<b><u>280.572</u></b>

## Notur

---

	2023 kr.	2022 t.kr.
<b>1. Nettosøla</b>		
Søla	15.287.072	16.150
Leiguinttøkur	<u>21.016</u>	<u>21</u>
	<b><u>15.308.088</u></b>	<b><u>16.171</u></b>
<b>2. Tunniskostnaðir</b>		
Trygd og tilbúgving	51.211	53
Orkunýtsla	1.708.458	1.696
Tækniligar tænastr	72.561	81
Viftur og pumpur	447.857	910
Viðlíkahald og ábøtur	388.276	394
Tænastuavtala - Ansni	218.085	263
Service avtalur	60.972	30
Tryggingar	291.898	238
Telesamskifti	116.555	108
Eftirlit og reingerð	<u>114.417</u>	<u>399</u>
	<b><u>3.470.290</u></b>	<b><u>4.172</u></b>
<b>3. Aðrir uttanhýsis kostnaðir</b>		
Fyrisitingarkostnaðir	72.076	72
Umsitingargjald - P/F Tunnil	<u>2.528.303</u>	<u>2.923</u>
	<b><u>2.600.379</u></b>	<b><u>2.995</u></b>
<b>4. Starvsfólkakostnaðir</b>		
Lønir	144.600	117
Eftirlønir	9.900	5
Onnur almenn gjöld	<u>7.128</u>	<u>6</u>
	<b><u>161.628</u></b>	<b><u>128</u></b>
<b>5. Aðrir figgjartilgír kostnaðir</b>		
Aðrir figgjartilgír kostnaðir	<u>-2.903</u>	<u>98</u>
	<b><u>-2.903</u></b>	<b><u>98</u></b>

## Notur

	2023 kr.	2022 t.kr.
<b>6. Skattur av ársúrsliti</b>		
Broyting í útsettum skatti	516.535	520
	<b>516.535</b>	<b>520</b>
<b>7. Materiell stöðisogn</b>		
	Tunnil kr.	Materiell stöðisogn í gerð kr.
Útvegnarvirði primo	410.411.612	5.955.796
Tilgongd í árinum	7.816.230	0
Flytingar í árinum	5.955.796	-5.955.796
<b>Útvegnarvirði ultimo</b>	<b>424.183.638</b>	<b>0</b>
Av- og niðurskrivingar primo	155.955.735	0
Avskringar í árinum	6.392.263	0
<b>Av- og niðurskrivingar ultimo</b>	<b>162.347.998</b>	<b>0</b>
<b>Roknskaparligt virði ultimo</b>	<b>261.835.640</b>	<b>0</b>

## Notur

	31/12 2023 kr.	31/12 2022 t.kr.
<b>8. Kapitalpartar í assosieraðum fyrítökum</b>		
Útveganarvirði við ársbyrjan primo	170.000	170
<b>Roknskaparligt virði ultimo</b>	<b>170.000</b>	<b>170</b>

### Hövuðstöluni hjá fyrítökunum sambært seinast góðkendu ársfrásögnunum

	Ognar- partur	Eiginogn kr.	Ársúrslit kr.	Roknskaparligt virði hjá P/F Norðoyatunnili n kr.
P/F Tunnil, FO-600 Saltangará	33,33 %	0	0	170.000
		<b>0</b>	<b>0</b>	<b>170.000</b>

### 9. Önnur virðisbrøv og kapitalpartar

Tilgongd í árinum	13.836.582	0
<b>Útveganarvirði ultimo</b>	<b>13.836.582</b>	<b>0</b>
<b>Roknskaparligt virði ultimo</b>	<b>13.836.582</b>	<b>0</b>

## Notur

---

	31/12 2023 kr.	31/12 2022 t.kr.
<b>10. Felagskapitalur</b>		
Felagskapitalur primo	<u>235.000.000</u>	<u>235.000</u>
	<b><u>235.000.000</u></b>	<b><u>235.000</u></b>
<b>11. Flutt úrslit</b>		
Flutt úrslit primo	38.407.567	36.040
Flutt úrslit í árinum	<u>2.353.102</u>	<u>2.368</u>
	<b><u>40.760.669</u></b>	<b><u>38.408</u></b>
<b>12. Avsett til útsettan skatt</b>		
Avsett til útsettan skatt primo	5.005.563	4.486
Útsettur skattur í árinum	<u>516.535</u>	<u>520</u>
	<b><u>5.522.098</u></b>	<b><u>5.006</u></b>